

[திரு. எம். பக்தவத்சலம்] [5th March 1963]

10 பேர்களுக்கு ஏற்கனவே வேலை கொடுத்திருக்கிறார்கள். அதனால் அவர்கள் வேலை கொடுப்பதற்கு தயாராக இருக்கிறார்கள். அதற்கு முயற்சி செய்துகொண்டிருக்கிறார்கள். மேலும் குறிப்பிட்ட வேலைக்கு ஒருவர் லாயக்கா என்று பார்த்து அவருக்கும் தகுதியான வேலையைக் கொடுக்கவேண்டும். அது தான் கவனிக்கப்பட்டு வருகிறது.

(திரு. மு. கருணாநிதி எழுந்திருந்தார்.)

கனம் சபாநாயகர் : This has become a debate.

திரு. மு. கருணாநிதி : ஒரு சந்தேகம் கேட்க விரும்புகிறேன்.

கனம் சபாநாயகர் : This is not the time for it.

சந்தேகம் கொஞ்சம் நேரம் கழித்துக் கேட்கலாம். 'Not now'

III.—POINT OF INFORMATION re STATE ADMINISTRATION REPORT AND THE BUDGET OF THE STATE ELECTRICITY BOARD.

திரு. இரா. நெடுஞ்செழியன் : கனம் அவைத் தலைவர் அவர்களே விளக்கம் ஒன்று பெறவேண்டுமென்பதற்காக ஒரு பிரச்சனையை தங்கள் கவனத்திற்குக் கொண்டுவர விரும்புகிறேன். 1961-வது ஆண்டுக்கான ஸ்டேட் அப்டிமினிஸ்ட்ரேஷன் ரிபோர்ட் 1962-லே இந்த மன்றத்தின் முன் வைத்திருக்கவேண்டும். இன்னும் அந்த ரிபோர்ட் இந்த மன்றத்தின் முன் வைக்கப்படவில்லை. அது எப்பொழுது வைக்கப்படும் என்று விளக்கம் தர வேண்டுகிறேன்.

அதோடு எலக்டிரிசிட்டி போர்டு ஒவ்வொரு ஆண்டும் பிப்ரவரித் திங்களில் அரசினருக்கு அறிக்கை சமர்ப்பிக்கவேண்டும் என்றும், அப்படி சமர்ப்பித்த உடனேயே அந்த அறிக்கை சட்டமன்றத்தின் முன் வைக்கப்படவேண்டுமென்றும், பிறகு சட்டமன்ற உறுப்பினர்கள் கூறிய கருத்துக்களை ஏற்று, தக்க நடவடிக்கை எடுக்க மின்சார போர்டு முன் வரவேண்டும் என்றும் மின்சார போர்டு சட்டத்தின் 61-வது விதியின் கீழ் கூறப்பட்டிருக்கிறது. அந்த அறிக்கை சட்ட மன்றத்தின் முன் காலாகாலத்தில் வைக்கப்படுவதற்கான முயற்சி எப்பொழுது எடுத்துக்கொள்ளப்படும் என்பதை அறிய விரும்புகிறேன்.

கனம் திரு. ஆர். வெங்கட்ராமன் : கனம் சபாநாயகர் அவர்களே, மின்சார போர்டு கணக்குகள் சம்பந்தமாக இருக்கிற விதிகனம் எதிர்க் கட்சித் தலைவர் அவர்கள் சொல்லுவது போல இல்லை. நான் அந்த விதியைப் படிக்கிறேன்.

"In February of each year the Board shall submit to the State Government a statement in the prescribed form of the estimated Capital and revenue receipts and expenditure in the ensuing year".

இது செய்யப்பட்டுவிட்டது. அடுத்தபடியாக என்ன சொல்லி யிருக்கிறது என்றால்—

"The said statement shall include a statement of salaries of members, etc.

6th March 1963] [திரு. ஆர். வெங்கட்ராமன்]

Clause 3.—The State Government shall as soon as may be after the receipt of the said statement cause it to be laid on the Table of the House.

“As soon as may be” என்று சொன்னால், சர்க்கார் அதைப் பரிசீலனை செய்து எப்பொழுது வைக்க வேண்டுமோ, அப்பொழுது தான் வைக்க முடியும். ஆகவே, மார்ச் 31-ம் தேதிக்குள் வைக்க வேண்டுமென்று கனம் எதிர்க் கட்சித் தலைவர் அவர்கள் சொன்னது சரியல்ல.

திரு. இரா. நெடுஞ்செழியன் : மார்ச் 31-ம் தேதிக்குள் வைக்க வேண்டுமென்று சொல்லப் பட்டிருக்கிறது என்று நான் சொல்ல வில்லை. “As soon as may be” என்று சொல்லியிருக்கிற காரணத்தால், அது சில நாட்கள் அல்லது சில வாரங்களாகத் தான் இருக்க முடியுமே தவிர, சில மாதங்களாக இருக்க முடியாது என்பதைத் தெரிவித்துக்கொள்கிறேன்.

கனம் திரு. எம். பக்தவத்சலம் : பொது நிர்வாக அறிக்கையைப் பொறுத்த வரையில் அது சில ஆண்டுகளாக வேகமாகவே தயாரிக்கப்பட்டு வந்திருக்கிறது. 1961-ம் ஆண்டு அறிக்கை என்று சொன்னால், அந்த ஆண்டு முடிந்த பிறகு அந்த அறிக்கையைத் தயாரிக்க வேண்டியிருக்கிறது. தயாரிக்கப்பட்ட பிறகு அதை சர்க்கார் பரிசீலிக்க வேண்டும். அரசாங்கம் அதை அங்கீகரித்த பிறகு இங்கே சமர்ப்பிக்க வேண்டும். கொஞ்சம் தவிர்க்க முடியாத கால தாமதம் ஏற்படுகிறது. கூடிய சீக்கிரத்திலே சட்டமன்றத் தின் முன்பு சமர்ப்பிக்க வேண்டுமென்பதுதான் அரசாங்கத்தின் கருத்து.

IV.—GENERAL DISCUSSION ON THE BUDGET FOR 1963-64—cont.

* கே.ஆர். ஆர்.எம். கரியமாணிக்கம் அம்பலம் : மதிப்பிற்குரிய சட்ட மன்றத் தலைவர் அவர்களே, 1963-64-ம் ஆண்டு நிதிநிலை அறிக்கைமீது என்னுடைய கருத்துக்களைச் சொல்ல விரும்புகிறேன். இந்த பட்ஜெட்டை வரியே போடாத பட்ஜெட் என்று சொல்லுகிறார்கள். இவ்வளவு வரிகள் எங்கிருந்து வந்தன என்பதை யோசிக்க வேண்டும். வரி போடாத பட்ஜெட் என்று சொல்லுவது, முழுப் பூசனிக்காயை சோற்றில் மறைப்பது போல இருக்கிறது. 4, 5 தினங்களுக்கு முன்புதான் இந்த மன்றத்திலே நிலவரி, தண்ணீர் தீர்வை வரி உயர்த்தப்பட்டது. இந்த வருடம் மத்திய சர்க்கார் ஏராளமான வரிகள் போட்டிருக்கிறார்கள். அதனால் நமது மகாணத்தில் இருக்கிற ஏழை எளியவர்கள் பாதிக்கப் பட்டிருக்கிறார்கள். வரிப் பளுவைத் தாங்க முடியாமல் எல்லோரும் கூச்சலிட்டுக் கொண்டிருக்கிறார்கள். அன்றாடம் தேவைப்படும் அத்தியாவசியப் பொருள்களின் விலை மத்திய வரி விதிப்பின் காரணமாக அதிக அளவுக்கு ஏறி, மக்கள் தவித்துக் கொண்டிருக்கிறார்கள். விவசாயிகள் மீது எத்தனை முனை வரிகள் போடப்பட்டிருக்கின்றன என்பதை நாம் யோசிக்க வேண்டும். விவசாயிகளுக்கு நிலவரி, தண்ணீர் வரி, கல்வி வரி, ரோட்டு வரி, பஞ்சாயத்து வரி, பஞ்சாயத்து யூனியன் வரி, விவசாய வருமான வரி, மாண வரி, இப்பொழுது பற்றாக் குறைக்கு கட்டாய சேமிப்பு